

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/293

दिनांक - 22/09/2017

### प्रेस विज्ञप्ति

एनसीएल युवा फुटबॉल प्रतियोगिता के फाइनल मैच रविवार को

शहरी वर्ग में सिंगरौली और जयंत की टीमों आमने-सामने

ग्रामीण वर्ग में खिरवा का मुकाबला नौढ़िया से

नॉर्दर्न कोलफील्ड्स लिमिटेड (एनसीएल) की युवा फुटबॉल प्रतियोगिता के फाइनल मैच तय हो गए हैं। शहरी वर्ग के फाइनल में सिंगरौली और जयंत की टीमों आमने-सामने होंगी, जबकि ग्रामीण वर्ग में खिरवा और नौढ़िया की टीमों खिताब पर कब्जा जमाने के लिए एक-दूसरे से भिड़ेंगी। आगामी अक्टूबर में भारत में होने वाले अंडर-17 फीफा फुटबॉल विश्व कप के मद्देनजर सिंगरौली क्षेत्र के युवाओं को फुटबॉल के प्रति जागरूक करने के उद्देश्य से एनसीएल अपनी निगमित सामाजिक दायित्व (सीएसआर) योजना के तहत इस युवा फुटबॉल प्रतियोगिता का आयोजन कर रही है।

प्रतियोगिता ग्रामीण एवं शहरी दो वर्गों में खेले जा रही है। गुरुवार को प्रतियोगिता के दोनों वर्गों के सभी सेमीफाइनल मैच खेले गए।

शहरी वर्ग के दोनों सेमीफाइनल मैच सिंगरौली स्टेडियम, सिंगरौली में खेले गए। पहले सेमीफाइनल में जयंत और बैढन की टीमों के बीच फाइनल में पहुंचने के लिए खूब जोर-आजमाइश हुई। दोनों टीमों के बीच जोरदार फुटबॉल खेले गई, लेकिन गोल करने में सफलता सिर्फ जयंत की टीम को मिली। जयंत ने मैच के दोनों हॉफ में एक-एक गोल कर 2-0 से जीत दर्ज की।

दूसरे सेमीफाइनल में सिंगरौली और गोरबी की टीमों के बीच पहले हॉफ में कांटे की टक्कर हुई, लेकिन कोई भी टीम गोल नहीं कर पाई। दूसरे हॉफ में सिंगरौली की टीम ने शुरू से ही ताबड़तोड़ हमले कर तीन गोल किए और 3-0 से मैच जीतकर फाइनल में जगह बनाई।

ग्रामीण वर्ग के सेमीफाइनल मैच करैला गांव में खेले गए। पहले सेमीफाइनल में खिरवा ने एकतरफा मैच में चुरकी को 4-0 से मात दी। दूसरे सेमीफाइनल मैच में नौढ़िया और जैतपुर के बीच जबर्दस्त

संघर्ष देखने को मिला, लेकिन गोल सिर्फ नौढ़िया की टीम ही कर पाई। एकमात्र गोल की बदौलत नौढ़िया ने 1-0 से जीत दर्ज कर फाइनल में प्रवेश किया।

रविवार को खेले जाने वाले दोनों फाइनल मैच सिंगरौली स्टेडियम, सिंगरौली में खेले जाएंगे। ग्रामीण वर्ग का फाइनल दोपहर 2 बजे से और शहरी वर्ग का फाइनल दोपहर 3.30 बजे से खेला जाएगा।

जनसंपर्क अधिकारी